

علامہ اقبال اور امیر عبد الرحمن الداخل

پروفیسر ڈاکٹر ظہور احمد ظہر

حضرت علامہ اقبال اسلامی انگلیس کو خصوصی اہمیت دیتے تھے اور اسے عربیوں اور مسلمانوں کی فردوس گم گشتہ (Paradise Lost)، تصور کرتے تھے (۱)۔ ان کی رائے تو یہ تھی کہ اگر یہودی فلسطین کو ہزاروں سال بعد اپنا کھویا ہوا طن سمجھتے ہوئے وہاں پر اپنا ملک "اسراہیل" قائم کرنے کا حق رکھتے ہیں تو پھر انگلیس پر تو مسلمانوں کا حق بدرجہ اولیٰ تسلیم کیا جانا چاہئے کیونکہ انہیں تو صرف چند صدیاں قبل انگلیس سے زبردستی نکالا گیا تھا، کچھ کو اذیت دیکر قتل کیا گیا اور بعض کو ڈرادھکا کر بھگا دیا گیا تھا۔ اقبال فرماتے ہیں۔ (۲)

رندان فرانسیس کا میخانہ سلامت	پر ہے مئے گلرنگ سے ہر شیشہ قلب کا
ہے خاک فلسطین پر یہودی کا اگر حق	ہسپانیہ پر حق نہیں کیوں اہل عرب کا
مقصد ہے ملوکیت انگلیس کا کچھ اور	قصہ نہیں تاریخ کا شہد یا رطب کا

علامہ محمد اقبال اپنی زندگی میں کئی ایک مسلم وغیر مسلم حمالک کے دورہ پر گئے، لیکن ان کے یہ دورے اور اسفار یا تو کسی ذاتی ضرورت و مقصد کے لیے تھے، جیسا کہ اعلیٰ تعلیم کے لیے ان کا سفر یورپ، یا کسی کی دعوت پر سفر کیا، جیسے مفتی اعظم فلسطین سید امین الحسینی کی دعوت پر آپ بیت المقدس گئے، یا کسی قومی یا مین الاقوامی ضرورت کے پیش نظر سفر ہوا، جیسے آپ گول میرزا فائزس میں شرکت کے لیے لندن تشریف لے گئے تھے اور یا پھر رستہ میں آتے جاتے نظر پڑی (جیسے سمندری رستہ میں صقلیہ یا سلی پر نظر پڑی) یا رک گئے، جیسے عدن اور مصر رستہ میں پڑے، لیکن اسلامی انگلیس (ہسپانیہ) ایک ایسا ملک ہے جسے دیکھنے اور اسکے آثار کی زیارت کے لیے حضرت علامہ گوینیت

باندھ کر اسی طرح گھر سے نکلے تھے، جس طرح وہ زندگی کے آخری ایام میں پختہ نیت کے ساتھ اور احرام باندھ کر زیارت حرمین شریفین اور حج بیت اللہ کے لیے سرز میں حجاز اور اس کے آثار و دیار کو دیکھنے کا باقاعدہ عزم بالجسم کیے ہوتے تھے^(۲)، مگر زندگی نے وفا نہ کی اور زیارت حرمین کی حرمت دل ہی میں رہ گئی! غالباً یہی وجہ ہے کہ اقبال سرز میں پیش کو دلی مسلم کے لیے مثلِ حرم قابلِ احترام قرار دیتے ہوئے فرماتے ہیں۔^(۲)

ہسپانیہ تو خونِ مسلم کا امین ہے
پوشیدہ تری خاک میں سجدوں کے نشان ہیں
روشن ستاروں کی طرح ان کی سنائیں
پھر تیرے حسینوں کو ضرورت ہے حنا کی؟
کیونکہ خس و خاشک سعدب جائے مسلمان
مانادہ تب وتاب نہیں اس کے شر میں
سرز میں ہسپانیہ کے حوالے سے وہ کئی ایک اسلامی شخصیات کو قابلی ذکر اور تحسین و تکریم کا
مستحق سمجھتے ہیں اور کئی ایک مقامات انہیں بھی ان کی توجہ کا مرکز رہے ہیں اور اقبال نے انہیں اپنے
قرد و شعر کا حصہ بنادیا ہے۔ ان انہیں یا ہسپانوی شخصیات میں سے اموی شہزادہ عبدالرحمٰن الداھل
خصوصی تذکرہ کے مستحق ہیں۔

اقبال[ؒ] فلسفہ خودی کا علمبردار شاعر ہے، لیکن وہ شاعرِ مشرق اور ترجمانِ اسلام بھی ہے۔
یوں کہہ لیجیے کہ اسلام اس کی رنگ و پے میں رچا بسا ہے کیونکہ وہ خود کو ایک عاشق رسول مانتا ہے جو
وہیں اسلام کے علمبردار پیغمبر ﷺ برحق تھے۔ مشہور اقبال شناس پروفیسر محمد منور مرتضیٰ - مر جوم
و مغفور - بجا طور پر فرمایا کرتے تھے کہ علامہ اقبال[ؒ] کی فکر اور شاعری اسلام بھی کے لیے مختصر ترین رستہ
(Short cut to Islam) ہے۔ مقصد یہ کہ اگر کسی کے پاس اسلام اور معارفِ اسلامیہ کی وسیع
و عین دنیا تک پہنچنے کے لیے وقت اور وسائل نہ ہوں تو صرف اقبال کے فارسی اور اردو کلام کو پڑھ
اور سمجھ لے تو ضرورت پوری ہو جائے گی!! اس کی وجہ یہ ہے کہ اقبال نے معارفِ اسلامیہ کے کسی

بھی اہم پہلو کو نظر انداز نہیں کیا۔ اسلامی اندلس اور اس کی تاریخ ایک اہم پہلو ہے۔ اس لیے ہم دیکھتے ہیں کہ حضرت علامہ اقبال نے اسے بھی اپنے فکر و شعر کا موضوع بنایا ہے اور اسے اچھی طرح اجاگر کیا ہے۔

اسلام کی سیاسی، اقتصادی، علمی، فکری اور ادبی تاریخ پر اقبال کی بڑی گہری نظر تھی۔ بلکہ یہ کہنا زیادہ مناسب ہو گا کہ وہ اسلامی علوم و معارف کا موسوعہ (Encyclopedia) تھے اور اسی لیے ان کی قوم نے انہیں ”علامہ“ کا خطاب بھی دیا تھا۔

قرآن کریم، حدیث نبوی، سیرت طیبہ اور تاریخ اسلام تو ہمیشہ ان کے قلب و نظر کی زینت بھی تھے اور روحانی غذا بھی۔ چنانچہ وہ جب چاہتے، جیسے چاہتے اور جہاں چاہتے ان معارف و مصادر اسلامی کی گہرائیوں سے گوہر آب دار نکال کر سجادہ تھے۔ وہ اسلامی تاریخ کے عظیم و حلیل کرداروں سے آگاہ تھے۔ انہوں نے ان زعماء و عظاماء کے کارناموں سے امت کو آگاہ بھی کیا اور مسلمان نوجوانوں کو اپنی عملی زندگیوں میں انہیں عملی شونہ یاروں ماذل (Roll Model) بنانے کی تلقین بھی فرمائی۔ اقبال نے صحابہ کرامؓ کے اوصاف کو اپنے فکر و شعر کا موضوع بنایا کہ مسلمانوں کو اپنی عملی زندگیوں میں انہیں سرچشمہ حدایت و رہنمائی قرار دیا^(۵)، مسلم قائدین اور حکمرانوں سے لیکر صوفیہ و علماء تک تاریخ اسلام کے تمام نہیں تو اکثر زعماء کے اوصاف حمیدہ کی طرف متوجہ کیا۔ تاریخ اسلام کے ان زعماء و عظاماء میں سے ایک امیر عبدالرحمٰن بن معاویہ بن ہشام بن عبد الملک بن مروان بھی ہے۔

یہ امیر عبدالرحمٰن اسلامی تاریخ کے ان زعماء عظام میں سے ہے، جن کا کردار بلاشبہ ایک تاریخ ساز کردار ہے۔ خود کو موت کے منہ سے چھینا، خاردار صحراء عبور کیے، مہلک خطرات کو خاطر میں نہ لایا، بارہ دشمنوں کے زرنے سے نکلا اور بالآخر اپنی بے مثال ہمت و استقلال اور صبر و استقامت کے طفیل ایک مٹے ہوئے، خاک میں ملے ہوئے شاہی خاندان کو از سر نو تخت شاہی کا وارث بنا گیا۔ کہتے ہیں کہ دوسرا عبادی خلیفہ ابو جعفر منصور جب عباسی خلافت کی بنیادوں کو پختہ

کرنے اور اپنے دارالخلافہ بغداد کی تعمیر مکمل کرنے کے بعد ایک دن دربارِ بغداد سجائے بیٹھا تھا کہ اچانک اپنے درباریوں کی طرف متوجہ ہوا اور ان سے ایک سوال کیا کہ ذرا یہ تو بتاؤ کہ ہم تمام قبائل قریش کے فرزندوں میں سے ”صقر قریش“، (قریش کا شاہین) کہلانے کا حقدار کون ہے؟ سب خوشامدی درباریوں نے یک زبان ہو کر کہا ”بھلا حضور کے سوا صقر قریش کا تاج کس کے سر کو زیب دے سکتا ہے؟“ ابو جعفر منصور سب کو سرزنش کرتے ہوئے بولا (۱) ”نہیں! تم غلط کہتے ہو! قریش کا شاہین میں نہیں بلکہ یہ تاج مرصح تو امیر عبدالرحمٰن بن معاویہ کو ہی زیب دیتا ہے!“

اسلامی انگلیس کے مؤمنین اور تذکرہ نگار اس بلند ہمت اموی شہزادے کو ”عبدالرحمٰن الداھل“، (یعنی انگلیس میں داخل ہونے والا اور یہاں آنے والا عبدالرحمٰن کہتے ہیں) اور یہی وہ شاہین قریش ہے جس نے اسلامی مشرق (دمشق، شام) میں اموی خلافت کے خاتمه کے بعد عباسیوں کی آتشِ انتقام سے نجٹ نکلنے میں کامیابی حاصل کی اور پھر اسلامی مغرب (قرطبه انگلیس) میں دوسرا اموی سلطنت کی بنیاد رکھی۔ اور یہ یہی اموی سلطنت ہے جس نے نہ صرف یہ کل کے انگلیس اور آج کے پین یا ہسپانیہ کو علم و سائنس، شعروادب، سیاست و حکومت، تہذیب و ثقافت، دولت و رفاهیت اور زراعت و صناعت میں اس اور جگہ کمال تک پہنچایا جو اس کے بعد آج تک پھر کبھی بھی اسے نصیب نہیں ہو سکا۔ بلکہ یہی وہ اموی خلافت قرطبه ہے جو اموی خلیفہ عبدالرحمٰن الناصر دین اللہ کے عہد میں اپنے زمانے میں دنیا کی سب سے بڑی بحری قوت بن گئی تھی، حتیٰ کہ مشرق و مغرب کے بادشاہ خلیفہ الناصر کی دوستی پر فخر کرتے اور اس کی خوشامد کو اپنے تحفظ و امان کی ضمانت سمجھتے تھے۔ اسی الناصر کا بیٹا حکم المستنصر تھا جو تاریخ اسلامی کا سب سے بڑا کیش المطالعہ اور عالم حکمران کہلانے کا مستحق ہے۔ مغرب کے تمام اہل دانش اسے کتاب دوست حکمران کہتے ہیں جس کی ذاتی لا بصری کی فہرست کتب چالیس جلدوں پر مشتمل تھی اور اس نے تمام کتابوں کو پڑھا اور جا بجا حواشی پر مصنفین کی اغلاط کی نشاندہی بھی کی یا عمدہ اور نیس افکار و خیالات پر انہیں داوی بھی دی۔ اسی عہد میں ہسپانیہ تعلیم کے میدان میں آج کی نام نہاد مہذب اور روشن دنیا سے بھی آگے نکل گیا تھا حتیٰ کہ عصر

حاضر کے ایک ہسپانوی مورخ پروفیسر ڈوزی کی تحقیق کے مطابق اسلامی عہد کے ہسپانیہ کا ہرگز شو قیہ لا بسیری پر مشتمل تھا، اور تقریباً ہر شہری پڑھ لکھ سکتا تھا۔ ناخواندگی اور جہالت کا خاتمه ہو گیا تھا۔ یہ اموی شہزادہ - جو ۱۱۳ھ / ۷۳۱ء میں پیدا ہوا، اور ۲۱ھ / ۷۸۸ء میں دنیا سے رخصت ہو گیا۔ دمشق میں پیدا ہوا، وہ بھی پچھے ہی تھا جب اس کا باپ معاویہ بن ہشام فوت ہو گیا مگر عبد الرحمن نے اپنے دادا ہشام بن عبد الملک کے آغوش خلافت میں شہزادہ کی طرح پرورش پائی، دادا اسے دیکھ کر خوش ہوتا اور اس کے روشن چہرہ اور چمکتی آنکھوں کو دیکھ کر اس کے کامیاب مستقبل کے متعلق پیشین گوئیاں کیا کرتا تھا۔ (۷)

آخری اموی خلیفہ دمشق مروان الحمار اور عباسیوں کی فوج کے درمیان عراق میں دریائے زاب کے کنارے فیصلہ گن معرکہ ہوا۔ عباسیوں نے امویوں سے اپنا حساب چکا نے اور انتقام کی آگ بھانے کے لیے پکڑ دھکڑا اور قتل و غارتگری کا جوالناک طوفان انھیا اس نے بنو امیہ کے لیے زمین تگ کر دی تھی۔ اس لیے بہت ہی کم اموی فتح نکلنے میں کامیاب ہوئے۔ ان میں امیر عبد الرحمن الداخل سب سے نمایاں ہے۔ اس شہزادے کا نقش نکلنے ایک تاریخی بلکہ تاریخ ساز ڈرامہ لگتا ہے جو عراق میں دریائے فرات کے کنارے سے شروع ہوتا ہے اور پھر مصر کے کھیتوں اور افریقہ کے صحراؤں سے ہوتا ہوا اسلامی اندرس (ہسپانیہ) کے شہر قرطہ میں اختتام پذیر ہوتا ہے جہاں امیر عبد الرحمن الداخل بالآخر آزاد اموی سلطنت کے قیام کا اعلان کرتا ہے۔ ان تمام ڈرامائی مناظر کا روایی بھی خود امیر عبد الرحمن الداخل ہے۔

فرات کے کنارے سے قرطہ کے تخت شاہی تک امیر عبد الرحمن الداخل کی ڈرامائی داستان کو کئی ایک مورخین اور تذکرہ نگاروں نے بڑے مفصل اور دلچسپ بیرونیہ بیان میں محفوظ کیا ہے اور کئی ایک عرب ادباء نے تو اس داستان کو افسانے، ڈرامے اور ناول کے رنگ میں بھی پیش کیا ہے، جن میں مصری افسانہ نگار محمود تیمور بھی شامل ہے جسے ناقدین فن بجا طور پر عرب دنیا کا "موپاں" قرار دیتے ہیں۔ تاریخی واقعات کی تفصیل صاحب الکامل فی التاریخ ابن اثیر، البیان

المغرب کے مصنف ابن عذاری المراکشی صاحب الحلة السیراء ابن الابار اور علامہ ابن خلدون وغیرہ نے دی ہے۔

لکھتے ہیں کہ امیر کے اپنے بیان کے مطابق دریائے فرات کے کنارے پر ایک گاؤں تھا، جو گھنے درختوں اور سرکنڈوں سے گھرا ہوا تھا، یہاں پر امیر عبد الرحمن الداخل اپنے اہل و عیال کے ساتھ چھپا ہوا تھا۔ اس کا چار سالہ بیٹا سلیمان (یہی قرطبہ میں اس کا پہلا جائشیں بھی ہوا) باپ کے ساتھ کھلیتے کھلتے باہر نکلا۔ پھر فروز اگھر ایسا ہوا روتا ہوا اندر آیا اور اپنے باپ سے چست گیا۔ باپ نے باہر جھاٹ کر دیکھا تو گاؤں میں عباسیوں کے سیاہ جھنڈے لہر رہے تھے۔ اتنے میں اس کا چھوٹا بھائی گھبرا یا ہوا اندر آیا اور کہنے لگا: چلیے جان بچائیے! کالے جھنڈوں نے پورے گاؤں کوڑھانپ لیا ہے، عبد الرحمن نے اپنی پوچھی سنجاہی اور چھوٹے بھائی کے ہمراہ بھاگ نکلا۔ آگے چل کر شہزادے نے اپنے ایک دوست کے ذریعہ سواری اور سامان سفر تیار کیا، مگر اس دوست کے غلام نے مجری کر دی اور علاقہ کے عباسی حاکم کے عبد الرحمن کے پیچے اپنے سپاہی دوڑا دیئے۔ شہزادہ اپنا کچھ سرمایہ اپنی بہن ام اصیح کے پر دکر کے اور اسے اپنا پتہ بتا کر چل پڑا اور کہا کہ یہ رقم میرے آزاد کردہ غلام بدر کو دیکھ اس پتہ پر بھیج دینا۔

اسی اثنائیں حاکم کے گھوڑا سوار سپاہی قریب آگئے۔ دونوں بھائی پیدل دوڑ پڑے۔ سپاہی ان کے تعاقب میں تھے۔ فرات کے کنارے باغات میں پیدل بھاگتے ہوئے کنارے پر پہنچنے تو دریا میں کوڈ گئے۔ شہزادہ تو تمیزی سے تیرتا ہوا تیروں کی بارش سے پختا ہوا دریا عبور کر گیا مگر اس کا چھوٹا بھائی وسطِ دریا میں سے امان پانے کے بہانے دشمن کے زخمی میں آگیا اور شہزادہ کی نظروں کے سامنے اس کے چھوٹے بھائی کو قتل کر دیا گیا۔ عبد الرحمن کو بہت دکھ ہوا مگر وہ اپنے رخ پر بھاگتا رہا، وہ جب گھنے جنگلات میں ان کی نظروں سے اونچل ہو گیا تو وہ مایوس ہو کر لوٹ گئے اور شہزادہ انہیں جانے کی نیت سے برق رفتاری کے ساتھ مراکش جا پہنچا۔ !!

امیر عبد الرحمن الداخل کی بہن ام اصیح بڑی سمجھ بو جھ کی مالک خاتون تھی۔ بھائی کے غلام

بدر کو تلاش کروایا اور اسے رقم دیکر بھائی کے پاس افریقہ پہنچ دیا۔ مرکاش پہنچ کر شہزادہ کو فضا غیر محفوظ نظر آئی، کیونکہ عباسی قائدین امیر عبدالرحمٰن کی غیر معمولی صلاحیتوں سے پوری طرح واقف تھے اور اس خطرناک دشمن کو ہر قیمت پر ختم کرنے پر تھے ہوئے تھے۔ مرکاش کے عباسی حکمران نے اپنے سپاہی اس کی تاک میں لگادیئے۔ عبدالرحمٰن نے اپنی بربی ماں کے ایک رشتہ دار قبیلہ بنو مکناس (آج کل کنڑا نام کا مرکاش کا ایک مشہور شہر ہے) سے پناہ مانگی لیکن انہوں نے شہزادہ کو پناہ نہ دی اور وہ وہاں سے بھاگ نکلا۔ بربی قبیلہ بنوفزاوہ اس کے تخیال تھے۔ قریب تھا کہ عباسیوں کے سپاہی اسے آ لیں، مگر وہ تیزی سے پناہ مانگتا اور بھاگتا ہوا اپنے ایک ماموں کے گھر پہنچ گیا اور پیچھے پیچھے سپاہی بھی پہنچ گئے۔ عبدالرحمٰن کی مہمانی چھ سات فٹ کی بربی خاتون تھی۔ اس نے شہزادہ کو اپنے پاؤں میں بٹھا کر اپنے لباس میں چھپالیا اور سپاہیوں کو برا بھلا کہتے ہوئے تلاشی لینے کی اجازت دے دی جو ناکام جهاز کھاتے ہوئے مایوس ہو کر لوٹ گئے۔ اس طرح شہزادہ کے سر سے موت ٹل گئی اور تارخ کا رخ بدلت گیا۔

اسی اثناء میں سرمایہ لیکر بدر بھی شہزادہ کے پاس پہنچ گیا۔ عبدالرحمٰن نے بدر کو اپنے خطوط دیکھ سرمایہ کے ساتھ روانہ کیا اور اس کے ذریعہ انڈس کے صوبائی گورنزوں کو وعدہ وعید سے تعاون کی دعوت دی۔ کئی ایک نے امیر کی دعوت قبول کرتے ہوئے تعاون کے لیے آمدگی ظاہر کی۔ امیر کو جب تعاون اور کامیابی کا یقین ہو گیا تو ایک دن سمندر عبور کر کے انڈس میں داخل ہو گیا۔ اب علاقائی حکام سے مذاکرات شروع ہوئے۔ کسی کو دھمکایا اور کسی کو لالج دیا۔ اس طرح ایک دن ایسا بھی آیا کہ امیر عبدالرحمٰن الداھل سب حکام کو رام چکا تھا، اور قرطبه اس کے قدموں میں تھا۔ وہی قرطبه جو آئندہ چار صد یوں تک امیر کی اولاد کا دار الخلاف بنتے والا تھا۔ یہ بات ۱۳۸ھ کے ماہ ربیع الاول کی ہے۔ اب شاعر مشرق کے مددوح عبدالرحمٰن الداھل نے اپنے بیٹے سلیمان کے لیے رصافہ (پکا اور صاف محل) تعمیر کر کے یہاں سکھوں کا درخت لکوایا تھا اور سبھی درخت شہزادہ کی شاعری کا موضوع بننے والا تھا اور اسی کے آزاد ترجمہ سے اقبال نے اپنے مددوح

کو خراج تحسین بھی کرنا تھا!!

مشہور مؤرخ اسلام علامہ ابن الاشیر نے الکامل فی التاریخ میں امیر عبد الرحمن الداخل کے اوصاف و اخلاق کو الفاظ کا جامہ پہناتے ہوئے لکھا ہے: (۸)

”وَكَانَ فَصِيْحَا لِسِنَا، شَاعِرًا حَلِيمًا، عَالِيًّا حَازِمًا، سَرِيعَ النَّهَضَةِ فِي طَلَبِ الْخَارِجِينَ عَلَيْهِ، لَا يُخْلِدُ إِلَى رَاحَةٍ، وَلَا يَسْكُنُ إِلَى ذَعْنَةٍ، وَلَا يَكُلُّ الْأَمْوَارِ إِلَى غَيْرِهِ، وَلَا يَنْفَرُذُ فِي الْأَمْوَارِ بَرَأْيَهِ، شُجَاعًا مَقْدَامًا، بَعِيدًا الْغَوْرِ، شَدِيدًا الْحَذَرِ، سَخِيًّا جَوَادًا، يُكْثِرُ لِبَاسَ الْبَيَاضِ، وَكَانَ يُقَاسُ بِالْمَنْصُورِ فِي حَزَمِهِ وَسَكُونِهِ وَضَبْطِ الْمُمْلَكَةِ“
(وہ فصح اللسان تھا، حليم الطبع شاعر تھا، بخطاط عالم تھا، اپنے خلاف بغاوت کرنے والوں

کے مقابلے کے لیے تیزی سے اٹھ کھڑا ہوتا تھا۔ اسے نہ تو آرام پسند تھا اور نہ وہ قیام کرنے میں سکون محوس کرتا تھا۔ اپنے معاملات دوسری کو نہیں سونپتا تھا اور نہ معاملات کا کیلے اپنی ہی رائے سے فیصلہ کرتا تھا۔ وہ آگے بڑھنے والا بھادر تھا۔ بہت گہرا ای کامال ک تھا۔ بہت پرہیز کرتا تھا برد اتنی تھا۔ اکثر سفید لباس پہنتا تھا۔ احتیاط، سکون اور مملکت پر قابو رکھنے میں وہ ابو جعفر منصور عباسی کے مشابہ قرار دیا جاتا تھا)۔

احمد المقری نے ذکر کیا ہے کہ عبد الرحمن الداخل نے ایک موقع پر قدیم اموی دار الخلافہ دمشق عباسیوں سے چھیننے کا عزم بھی کیا تھا (۹)۔ اگر مشاورت کے بعد اس پر عمل مناسب نہ سمجھا گیا۔ اس سے دو باتیں واضح طور پر سامنے آتی ہیں، یہ امیر کی ہمت و عزیمت کی بھی دلیل ہے اور اس کے ساتھ ہی اس کے حزم و احتیاط اور مشاورت پسندی کا ثبوت بھی ہے۔

امیر عبد الرحمن الداخل اپنے پڑا داد عبد الملک بن مروان اور پڑپوتے الحکم المستنصر کی طرح علوم و معارف اور شعر و ادب کا بھی بلند ذوق رکھتا تھا۔ تذکرہ نولیں اور مؤرخین اس امیر کی شعر گوئی اور ادبی ذوق کا خصوصی تذکرہ کرتے ہیں۔ موقع اور مناسبت کے مطابق کلام عرب سے استشہاد اس کی روزمرہ گنگلکو امتیازی نشان تھا، بلکہ بعض اوقات موقع کی مناسبت سے فی البدہ

شعر بھی کہہ لیتا تھا۔ مقامی حکام اور صوبائی گورنرزوں کو زیر کر لینے اور تخت قرطبه پر مکمل غلبہ کے بعد امیر نے اپنے اور خانہ نشین کے حسب حال بطور استشہاد کہا تھا: (۱۰)

فَبِينَا نَسُوسُ النَّاسِ وَالْأَمْرُ أَمْرَنَا إِذَا نَحْنُ فِيهِمْ سُوقَةٌ نَتَضَعَّفُ
 ترجمہ: کتنی بار ایسا ہوا کہ ہم لوگوں پر حکومت کر رہے ہوتے ہیں اور حکومت بھی ہمارے ہا
 تھیں ہوتی ہے مگر اچاکنک یوں ہوتا ہے کہ ہمیں ایسے بازاری آدمی سمجھ لیا جاتا ہے جو کچھ لوکچھ دو کی
 بیانیاد پر سودے بازی کریں گے!!

امیر عبدالرحمٰن الداخل نے شام میں مقیم اپنی ایک بہن کے لیے یہ شعر کہہ کر لکھ بھیج چکھے: (۱۱)

إِلَهًا الْرَّاكِبِ الْمُبِيِّمِ أَرْضِي اقْرَرْ مِنِي بَعْضُ السَّلَامِ لِعَصْمِي
 ان جسمی کماتراہ بارضی

وَفُؤَادِي وَمَالِكُوهُ بِأَرْضِي وَطَوْيِ الْبَيْنِ عَنْ جُفُونِي غُمْضِي
 قُدْرَ الْبَيْنِ بِيَنْنَا فَافْتَرَقْنَا

فَدَقْضِيَ الدَّهْرُ بِالْفَرَاقِ عَلَيْنَا فَغَسِيَ بِاجْتِمَاعِنَا سَوْفَ يَقْضِي

ترجمہ: (۱) اے مسافر سوار جو میرے دلن کی سرز میں کا قصد کیے ہوئے ہے، تو میرے

جسم کے حصوں (رشته داروں) کے لیے میرا بھی کچھ سلام و پیغام لیتے جانا۔

(2) میں جسمانی طور پر جیسا کچھ نظر آتا ہے ایک اور سرز میں میں ہوں مگر میرا دل اور اس دل کے مالک تو کسی اور زمین میں ہیں۔

(3) جدا ہمارا مقدر بن گئی۔ اس لیے اب ہم ایک دوسرے سے الگ ہو چکے ہیں۔ اور اس جدا ہی اور فراق نے میری آنکھوں کی پکوں کے لیے نیند کے رستہ بھی بند کر دیتے ہیں۔

(4) زمانے نے ہمارے خلاف ہجر و فراق کا فیصلہ سنادیا، مگر امید ہے کہ یہی زمانہ ہمارے ملاپ کا فیصلہ بھی دے گا۔

یہ چار شعر ایک بھائی، جو شہزادہ ہے، نے اپنی بہن، جو شہزادی ہے، مگر محروم تصور و اقتدار ہے، کے لیے لکھے ہیں، مگر ان میں بہن کے لیے بھائی کا جو درد ہے وہ ہر انسان

کا بلا امتیاز اور تفریق، درد ہے۔

اسلوب بیان کی جو نفاست اور نزاکت ان میں موجود ہے وہ عربی کو فارسی کی شیرینی و نفاست عطا کرتی ہوئی دکھائی دیتی ہے، مگر ان میں جو معنوی لطافت اور باریکی ہے وہ غالباً زبانوں کی ادبیات عالیہ کا نقشہ پیش کرتی ہے۔ یہاں شاعر کے گھرے درد کی کمک بھی محسوس ہو رہی ہے، مگر اپنی بہن کے لیے ایک بھائی کا اشتیاق و محبت بھی عیاں راجھ بیان کا رنگ لیے ہوئے ہے، سب سے بڑھ کر یہ کہ یہاں شاعر کی ہمت و پر امیدی اور تمنا و یقین اسے ایک غیر ممزوج عزم کے مالک قائد کے روپ میں بھی نمایاں ہو رہا ہے اور اس کی شاعری اسے رجاء و ثبات تدمی کے علمبردار کے رنگ میں پیش کرتی ہے، شہزادہ کے عزم و استقلال اور ہمت استقامت کے متعلق جو کچھ ہم پڑھتے ہیں ان شعروں سے اس کا واضح ثبوت بھی سامنے آتا ہے۔ شاعر مشرق کے علم میں غالباً یہ اشعار نہیں لائے گے ورنہ وہ عبد الرحمن الداخل کو خودی کا حامل قائد اور اس کا علمبردار شاعر قرار دیتے۔

بنو ایسے کے بعض ارکان اور بعض دیگر معاونین نے جب یہ کہنا شروع کر دیا کہ اگر میں نہ ہوتا تو یہ اتنی بڑی سلطنت کا مالک نہ بن سکتا بلکہ وہ تو سلطنت سے اسی طرح دور رہتا جس طرح ثریاستارے کے پیچے چلنے والا ستارہ عُمُوق (جو ثریا کی پشت پر رہتا ہے اور اس سے آگے کبھی نہیں بڑھ سکتا) پشت پر رہتا ہے بلکہ اس سے زیادہ پسمندہ نظر آتا۔ کسی نے کہا بس جی قسمت کا کھیل ہے، مقدر نے اس کی یادوی کی ورنہ عقل و تدبیر سے عاری تھا، امیر نے سب کے جب یہ طعنے سے تو کہا: (۱۲)

لَأَيْلَاثُ مُمْشَنٌ عَلَيْنَا فَائِلٌ	لولاٰ ماما ملک الانام الداخل
سَعْدِيٌّ وَحَزْمِيٌّ وَالْمَهْنَدُوْنَ الْقَنَا	ومقادر بلغت، وحال حائل
انَّ الْمُلُوكَ مَعَ الرِّزْمَانِ كَوَاكِبٍ	نجم يطالعنا، ونجم آفل
وَالْحَزْمَ كُلُّ الْحَزْمِ إِنْ لَا يَغْفِلُوا	أَيْرُومٌ تَدِبِيرُ الْبَرِّيَّةِ غَافِلٌ
وَيَقُولُ قَوْمٌ، سَعْدُهُ لَا عَقْلَهُ	خَيْرُ السَّعَادَةِ مَا حَمَاهَا الْعَاقِلُ
أَبْنَىٰ أُمَّةٍ قَدْ جَبَرَنَا صَدْعَكُمْ	بِالْغَرْبِ رَغْمًا، وَالسُّعُودُ قَبَائِلٌ

- ما دام من نسلی امام قائم فالملک فیکم ثابت متواصل،
- (۱) ہم پر احسان جتنے والوں کو نہیں کہنا چاہیے کہ اگر میں نہ ہوتا تو یہ عبد الرحمن الداخل خلق خدا کا مالک و حکمران نہ بن پاتا۔
- (۲) یہ میری خوش نصیبی تھی، میری دوراندیشی تھی، میری تکوار اور میرانیزہ تھا اور تقدیر کا لکھا بھی اور سامنے آنے والے حالات بھی تھے جو میرے معاون و مددگار ثابت ہوئے۔
- (۳) بادشاہوں کا زمانہ کے مقابلہ میں معاملہ اترنے چڑھنے والے کو اکب والا معاملہ ہے، ہمارا ستارہ بھی طلوع ہو کر چلتا ہے اور بھی غروب ہو کر اندر ہمراکر جاتے ہیں۔
- (۴) حزم و دوراندیشی تو یہی ہے کہ ہم لوگ یہ فراموش نہ کریں کہ کیا کوئی غافل اور ناسمجھ خلق خدا پر مدبرانہ حکمرانی کا قصد بھی کر سکتا ہے؟!
- (۵) کچھ لوگ یہ بھی کہتے ہیں کہ عبد الرحمن الداخل کی عقل مندی کے بجائے اس کی خوش نصیبی کا کرشمہ ہے! حالانکہ بہترین خوش نصیبی و سعادتمندی وہ ہے جس کا دفاع کرنے کے لیے عقل مندی کا مام آئے۔
- (۶) اے بنو امیہ کے لوگو! ہم نے یہاں مغرب میں تمہارے انتشار و افتراق کے صدمہ کا لوگوں کی مرضی کے خلاف علاج کر دیا ہے اور خوش نصیب تودہ ہے جو ساتھ دے۔
- (۷) جب تک میری نسل سے کوئی ایک قائد بھی موجود ہے تو اس وقت تک اقتدار لگا تاریخ میں ہی رہے گا۔

امیر عبد الرحمن الداخل کے ان اشعار پر اتنا تبصرہ کافی کہ ہے اس نے اپنے خاندان کے ہر کن کوانڈس میں اپنے پاس پناہ دی اور مدد کی بلکہ اسے اپنی حکومت میں بھی شریک قرار دیا گر سیدنا علی مرتضی کرم اللہ وجہہ الکریم کے ارشاد کے مطابق اعزہ واقارب اذیت رسانی میں عقار بیعنی بچھوؤں کی مانند ہوتے ہیں۔ آگے چل کر بھی اقارب اور رشتہ دار امیر کے خلاف سازشوں اور بغاوتوں میں ملوث ہوتے رہے اور احسان فراموشی کے مرتكب ہوتے رہے، بلکہ المذا امیر کی شخصیت

میں طعنہ زندگی میں بھی لگ گئے، ان کا جواب امیر نے کس احتیاط اور عقلمندی سے دیا ہے اس کا فیصلہ آپ بہتر کر سکتے ہیں۔

بنوامیہ اور بنو عباس کے درمیان جو چشمک اور منافست رہی اس کا ایک تاریخی پس منظر ہے۔ یہ پس منظر قدیم بھی ہے، المناک اور قابلی عبرت بھی۔ قریش کی مشاورت اور جمہوری روایت کے ساتھ ساتھ خوت و مفاخرت کی علامت دارالندوہ سے بنوامیہ کی دلچسپی سب کو معلوم ہے۔ دارالندوہ اگرچہ تمام قبائل قریش کا مشترکہ پنجاہی گھر یا اسمبلی ہاں تھا، مگر طلوعِ اسلام کے بعد یہ ابوسفیان اور ان کے ہماؤں سردار ان قریش کی آما جگاہ بنا رہا، جس میں اسلام قبول کرنے والوں کا کوئی حصہ نہ تھا، بلکہ یہی دارالندوہ اسلام اور مسلمانوں کے خلاف قریش مکہ کی سرگرمیوں کا مرکز بنا رہا تھا، جبکہ اسلام اور مسلمانوں کا مشترکہ کمینی سنٹر یا معاشرتی مرکز دارِ ارم بن گیا تھا جسے سب اہل مکہ ”دارالاسلام“ (اسلام کا گھر اور مرکز) کہتے تھے۔^(۱۲)

امیر عبد الرحمن الداصل عباسی خلیفہ دوم ابو جعفر منصور کا معاصر تھا، منصور ہمیشہ اس اموی امیر کا قدردان اور رہا اور امیر نے بھی ایک عرصہ تک اندلس میں منصور کے نام کا خطبہ جاری رکھا۔ مؤرخین نے دونوں کے درمیان اشتراکِ اوصاف کی بھی نشاندہی کی ہے۔ دونوں یکساں پر عزم اور سخت گیر تھے۔ نظم و ضبط حکومت میں بھی دونوں ایک جیسے تھے، دونوں کی مائیں برابری نسل سے تھیں۔ منصور نے اپنے بھائی سفاح کے بیٹے کو قتل کیا تھا جبکہ امیر نے اپنے بھتیجی مغیرہ بن ولید بن معاویہ کو سازش اور بغاوت کے الزام میں قتل کروادیا تھا۔ دونوں نے اپنے اپنے دارالخلافت قربہ اور بغداد میں اپنے جانشین بیٹوں کے لیے الگ صاف سترے پختہ مکانات اور گلیوں والے محلے تعمیر کیے تھے اور دونوں نے ان محلوں کا نام ”الرصفہ“،^(۱۳) (پختہ اور سترہ) رکھا تھا۔ عبد الرحمن نے قربہ کے محلہ رصفہ ہی میں کھجور کا وہ درخت لگایا تھا جسے تہاود کیجھ کرا میر کا ذوقِ شعر جاگ اٹھا اور قافیہ لام والے وہ چار شعر کہے جن کا آزاد ترجمہ شاعرِ مشرق نے فرمایا اور جوان کے دیوان بال جریل کی زینت ہیں۔

مؤرخ اندرس احمد المقری (۱۵) کے بیان کے مطابق قرطبه کے محلہ رصافہ میں اپنے لگائے ہوئے کھجور کے تہارخت کو دیکھا تو بلا مشرق کی یاد اور اپنے وطنِ مالوفِ دمشق شام کا شوق جاگ اصحاب کا اظہار ان چار شعروں میں ہوا۔ (۱۶)

تنہات بارض الغرب عن بلد النخل	تبدت لنا وسط الرصافة نخلة
وطول اکٹانی عن بنی وعن اہلی	فقدت شبیهی فی التغرب والتوی
فمثلک فی الاقصاء والمتنای مثلی	نشأت بارض انت فیها غریبة
سقتك غوادي المزن والمنشای الذی	المساكین بالسوبل

ترجمہ: (1) رصافہ کے وسط میں ہمیں اکیلی کھجور دکھائی دی جو سر زمینِ مغرب میں ہے اور کھجوروں کے ملک سے دور ہے۔

(2) مجھے خیال آیا کہ غریب الدیار ہونے اور بیرونِ فراق میں یہ درخت تو میرے مشابہ ہے، اپنی اولاد اور اہل و عیال سے جداً کا طویل غم برداشت کرنے میں بالکل مجھ جیسا ہے۔

(3) اے کھجور کے درخت تو نے ایک ایسی سر زمین میں نشوونما پائی ہے جس میں تو اپنی ہے۔ تو یوں تو فراق اور دوری میں میری مثال ہے۔

(4) صبح و شام تجھے بارشیں سیراب کریں۔

ان چار اشعار کا اسلوب بیان بلاشبہ شہزادہ شاعر کی طرح شاہانہ ہے اور پتہ دیتا ہے کہ عبد المالک بن مروان کے شاہی گھرانے میں تربیت پانے والا اموی شہزادہ وہ فصاحت و بلاغت لیکر پیدا ہوا جو عبد الملک کا علمی و ادبی امتیاز تھا۔ شاعر نے پیش آمدہ صورتی احوال اور پیدا ہونے والی فضائے نہ صرف یہ کہ فائدہ اٹھاتے ہوئے اس میں رنگ بھر دیا ہے جو قوسِ قریح کے تمام پہلو لیے ہوتا ہے، آدمی اور درخت ارض وطن سے دوری اور جدائی میں یکسان حزین و مغموم ہیں، مگر باہمی مشابہت میں ایک گونہ اپناست اور ہمدردانہ روشن باعثِ تسلی اور اطمینان ہے۔ امیر عبد الرحمن کی یہ شاعرانہ ایجاد اور انوکھا پن مشرق کے عرب شعراء کے لیے تو اجنبی ہے، ہی یورپ خصوصاً پسین کے

شعراء کے وہم و مگان میں بھی نہ تھا، مناظر فطرت کی تصویر کشی قدیم جاہلی اور اسلامی شاعری کے لیے نئی بات نہ سمجھی مگر جس طرح امیر عبدالرحمٰن الدا خل خود کو فطرت کا یوں حصہ بنادیتے ہیں کہ کھجور کے درخت میں گویا گم ہو جاتے ہیں، اپنا ماضی اس کا ماضی نظر آنے لگتا ہے اپنے حال کو اس کے حال سے ملا دیتے ہیں دونوں کا مستقبل بھی یکساں ہے اور سب سے بڑھ کر یہ کہ دونوں کی آرزو اور تمنا ایک دوسرے کی خیر خواہی دھائی دیتی ہے، یہ کیفیت ہمیں صرف جدید انگریزی شاعری میں دیکھنے کو ملتی ہے۔

علامہ اقبالؒ نے امیر کے ان چار اشعار سے متاثر ہو کر جو دو اشعار نظم کیے ہیں ان میں سے پہلے پانچ اشعار کے الفاظ و معنی بڑی حد تک امیر کے اشعار سے ملتے جلتے ہیں مگر بعد والے پانچ اشعار لفظ اور معنی دونوں لحاظ سے اپنی ایک مستقل دنیا رکھتے ہیں اور یہ دنیا وہ ہے جو اقبال کے فکر و شعر کا ایک خاص رنگ ہے اور جس کے بغیر اقبال کی شعروگوئی کا تصور بھی ممکن نہیں ہے، اقبال شعر کہے اور کسی پیغام کے بغیر؟ اقبال شعر کہے اور بات سے بات پیدا نہ کرے؟ اقبال کا شعر بھی ہوا اور اس میں عظمتِ آدم اور شانِ ایمان کا اعتراف بھی نہ ہو؟ یہ سب باتیں غیر معقول ہی ہیں اور یہ آخری پانچ شعراں حقیقت پر شاہدِ عدل ہیں!

اقبال کی یہ نظم امیر عبدالرحمٰن الدا خل کے مذکورہ چار اشعار کا آزاد ترجمہ ہے اور اس کے آغاز میں نظم کا عنوان بھی ہے اور ایک مختصر نوٹ بھی درج ہے، عبدالرحمٰن اول کا بویا ہوا کھجور کا پہلا درخت سر زمین اندرس میں یہ اشعار جو عبدالرحمٰن اول کی تصنیف سے ہیں، تاریخ المقری میں درج ہیں، مندرجہ ذیل اردو نظم ان کا آزاد ترجمہ ہے (درخت مذکورہ مدینہ الزہراء میں بویا گیا تھا)، (۱۷)

اس عنوان اور اس کے بعد نظم کے شروع میں دیئے گئے نوٹ کے حوالے سے بعض باتیں
قابل غور ہیں، ایک تو یہ ہے کہ امیر کو عبدالرحمٰن اول کہا گیا ہے جو غلط نہیں مگر قریش کا شاہین یا اموی شہزادہ اول کے بجائے الدا خل کے لقب سے مشہور ہے۔ اس سے یہ اندازہ ہوتا ہے کہ حضرت

علامہ نے امیر کے یہ اشعار عربی اصل کے بجائے کسی یورپی زبان (غالباً انگریزی میں) ترجمہ کے ذریعہ پڑھے ہوں گے اور ہو سکتا ہے یہ انگریزی ترجمہ بھی آزاد ترجمہ ہو جب آزاد ترجمہ ہو تو اصل ترجمہ میں فاصلے اور بھی زیادہ بڑھ گئے۔

”کھجور کا پہلا درخت سرز میں اندرس میں“ سے اگر یہ مقصود ہو کہ اس درخت سے پہلے چین میں پہلے کبھی کھجور کا کوئی اور درخت بویا ہی نہیں گیا، تو یہ دعویٰ ہے جو بلا دلیل ہے اور اگر اس سے مراد یہ ہو کہ یہ امیر کا لگایا ہوا پہلا درخت ہے تو گویا امیر بعد میں بھی کھجور کے درخت لگواتے چلے گئے ہوں گے، مگر یہ دعویٰ بھی بلا دلیل ہے اور امیر کے شایان شان بھی نہیں ہے اس لیے کہ امیر کوئی حدید مالی تونہ تھے۔

اسی طرح ”تاریخ المقری“، بھی قابل غور ہے، کیونکہ المقری نے کئی ایک کتب تاریخ تصنیف کی ہیں، اس لیے کتاب کا نام ذکر کرنا ضروری تھا اور وہ ہے ”الظیب جو احمد المقری کی تصنیف ہے تاہم امیر کے یہ اشعار دیگر مغربی یا اندرسی مصادر میں نقل ہوئے ہیں جن میں این الہ ازر کی کتاب الحلۃ السیر، تاریخ ابن خلدون اور المراکشی کی کتاب البیان المغرب بھی شامل ہیں۔ لیکن اس نوٹ میں یہ دعویٰ تو بالکل غلط بلکہ مضمون خیز بھی ہے کہ (درخت مذکورہ مدینہ الزہراء میں بویا گیا تھا)، اس لیے کہ یہ درخت مدینۃ الزہراء کے بجائے قرطبه شہر کے ایک خاص محلہ الرصافہ میں بویا گیا تھا یا لگایا گیا تھا جب کہ خود امیر کے الفاظ میں رصافہ کا ذکر آیا ہے، رہائشیۃ الزہراء تو یہ تو عبد الرحمن الداخل یا عبد الرحمن اول کے وہم و گمان میں بھی نہ تھا، یہ تو اس کی کئی پستوں کے بعد آنے والے اندرس کے اموی خلیفہ عبد الرحمن ثالث، یعنی عبد الرحمن الناصر لدین اللہ نے اپنی زہراء نامی ایک لوٹڑی کے نام پر بسایا تھا۔

ہو سکتا ہے کہ یہ نوٹ اور خصوصاً اور اس کا یہ حصہ کہ (درخت مذکورہ مدینۃ الزہراء میں بویا گیا تھا)، حضرت علامہ کی طرف سے نہ ہو، بلکہ کسی اور ”فضل“ کا کارنامہ ہو ”واللہ اعلم بالصواب“۔

امیر عبدالرحمٰن الداصل کے چاروں اشعار اور ان کا "لفظی بامحاورہ" ترجمہ آپ کے سامنے ہے، یعنی یہ ترجمہ یک وقت لفظی بھی ہے کہ کسی لفظ کو ترک نہیں کیا گیا بلکہ آپ چاہیں تو ہر عربی لفظ کا اردو مترادف تلاش کر سکتے ہیں، اور یہ ترجمہ بامحاورہ بھی ہے کہ یہ لفظ بلفظ ترجمہ نہیں، بلکہ اگر اس ترجمہ کو آپ اصل سے نظر ہٹا کر پڑھیں تو بات واضح طور پر سمجھ میں آجائے گی، ایک بامحاورہ لفظی ترجمہ یا لفظی بامحاورہ ترجمہ کی یہی پہچان ہے اشعار کے اس بامحاورہ لفظی ترجمہ کا مقابل اگر حضرت علامہ کی آزاد اردو نظم سے ہوتا الفاظ و معانی کافی حد تک ملتے جلتے نظر آتے ہیں ایک برا شاعر جب کسی نظم کا شعری ترجمہ پیش کرے تو یہی صورت حال دیکھنے میں آتی ہے، اقبال نے امیر کے اشعار کے کسی آزاد یورپی ترجمہ سے آزاد اردو ترجمہ کیا تو امیر عبدالرحمٰن الداصل اور ان کا یورپی مترجم دونوں غائب ہوتے دکھائی دیئے اور صرف اقبال حضرت علامہ کے یہ ابتدائی پانچ شعر واقعی امیر عبدالرحمٰن کے مندرجہ بالا چار شعروں کا آزاد ترجمہ ہے، بلکہ یوں کہا جائے تو زیادہ مناسب ہو گا کہ اقبال کی یہ اردو نظم امیر کے اشعار کا آزادانہ مفہوم ہے، کیونکہ ایک زبان سے دوسری زبان میں کیے جانے والے آزاد ترجمہ کو جب مأخذ و مصدر بنایا جائے تو بات ترجمہ کے دائرہ سے نکل کر مفہوم کے دائرہ میں آ جاتی ہے اس لیے اسے "آزادانہ مفہوم" کا عنوان دینا زیادہ مناسب ہو گا، امیر عبدالرحمٰن الداصل کے چار شعر میں ان کے اردو "لفظی - بامحاورہ" ترجمہ اور آپ ملاحظہ فرمائیں گے، یہ اس لیے اب مزید بات چیت سے پہلے حضرت علامہ کے ابتدائی پانچ شعر بھی ہمارے سامنے ہونے چاہیں، اقبال فرماتے ہیں (۱۸) (شہزادہ بھجور کے درخت مخاطب ہے)

میری آنکھوں کا نور ہے تو	میرے دل کا سرور ہے تو
اپنی وادی سے دور ہوں میں	میرے لیے خل طہور ہے تو
مغرب کی ہوانے تجھ کو پالا ہے	صحراۓ عرب کی حور ہے تو
پردیں میں ناصبور ہوں میں	پردیں میں ناصبور ہے تو
غربت کی ہوا میں بارور ہو	ساقی تیرنم سحر ہو

ہمارے سامنے وہ آزاد ترجمہ نہیں جو کسی یورپی (انگلیاً انگریزی) زبان میں کیا گیا تھا اور حضرت علامہ کی اس نظر پڑی ہو گئی پھر انہوں نے اس آزاد ترجمہ کا آزاد ترجمہ ”آزادانہ مفہوم“ کی شکل میں اردو کو عطا فرمایا لیکن یہاں اقبال کا پہلا شعر بلکہ صرف پہلے مصروف امیر کے پہلے شعر کے پہلے مصروف میں پہلے لفظ سے کچھ نسبت رکھتا ہے اور وہ ہے ”تبدت“ جس کے معنی ہیں دکھائی دی یا نظر آئی (کھجور) لیکن تبدت کے معنی طلوع ہونا خصوصاً چاند کا طلوع ہونا، ظاہر ہے کہ جب کھجور کا درخت حلال عید کی شکل میں طلوع ہو گا تو آنکھوں کا نور بھی ہو گا اور دل کا سرور بھی۔

دوسرے شعر میں بھی امیر کے دوسرے شعر کے ایک لفظ ”نوی“ (دوری، جدائی) کے مقابل ”دور ہوں“ آگیا ہے، باقی الفاظ میں دونوں شاعر ایک دوسرے سے بہت دور ہیں تاہم اقبال نے مفہوم کا حق ادا کرتے ہوئے موضوع زیر بحث سے متعلق بہت خوبصورت شعر عطا کر دیا ہے، اگر آپ غور فرمائیں تو اقبال کے تیسرے شعر کا امیر کے تیسرے شعر سے کوئی خاص تعلق یا واسطہ نہیں تاہم اگر اقبال کے تیسرے شعر کو آپ امیر کے پہلے شعر کے دوسرے مصروف سے جوڑیں تو ارض الغرب (سرزمین مغرب) کی جگہ ”مغرب کی ہوا“ میں قرب اور مماشیت نظر آئے گی اسی طرح اقبال کا چوتھا شعر امیر کے دوسرے شعر سے مناسبت رکھتا ہے اور معنی وہ مفہوم میں گہری مماشیت موجود ہے، جس طرح امیر کا چوتھا اور آخری شعر کھجور کے درخت کے لیے دعا اور نیک تمنا پر مشتمل موجود ہے، اسی طرح اقبال کا آخری اور پانچوں شعر بھی اسی مفہوم کا حامل ہے تاہم اقبال نے غربت کی پروارش پانے، بار آور ہونے اور بادخرا گاہی کی کنی سے سیرابی کی دعا کر کے امیر کی صح و شام کی موسلا دھار بارش پر برتری حاصل کر لی ہے۔

اقبال کے یہ آخری پانچ شعروں کے اپنے ہیں ان میں امیر کے اشعار کے الفاظ و معانی کا کوئی حصہ نہیں ہے، البتہ اقبال یہ جانتے ہیں کہ امیر عبدالرحمن شام سے تعلق رکھتا تھا اور اپنی ہمت و جرات اور ذہانت و دوراندیشی کے طفیل عباسیوں کے طوفان کے انتقام سے نجٹ نکلنے میں کامیاب ہوا، پھر اپنی اسی ہمت و جرات ذہانت دوراندیشی اور سیاسی ہمدرمی کے طفیل اندرس میں دوسری

اموی خلافت و بادشاہت کی بنیاد رکھنے میں کامیاب ہوا، چنانچہ اقبال کے ان آخری پانچ شعروں میں امیر کی اپنی خوبیوں اور اوصاف کا تذکرہ ہے، یہ دنیا بڑی وسیع ہے سندروں سے زیادہ گہری، پہاڑوں سے زیادہ بلند اور صحراؤں سے زیادہ وسیع! لہس اس عجیب و غریب دنیا کا نظارہ کرنے کے لیے بھی آنکھ کو حوصلہ درکار ہے اور اس کے سندروں کی تو فیض صرف ہمت اور سوزدروں سے ہی نصیب ہوتی ہے، امیر اگر خاک شام کو خیر آباد کہہ کر آ سان انلس پر طوع نہ ہوتا تو کبھی کامیاب نہ ہوتا، سب سے آخر میں پانچواں شعر اقبالیات کا اپنارنگ ہے، وہ پیغام ہے جو اقبال کا اصل مطلوب و مقصود ہے، اور یہ طارق کی زبانی اقبال کے اس مشہور شعر بلکہ رباعی کی یاد دلاتا ہے جس میں شاعر مشرق نے ہر ملک ملک ماست کہ ملک خدائے مارست کا پیغام دیا اور یہاں مومن کے چہاں کی کوئی درنیس بلکہ اس کی جگہ پر نہیں ہے: (۱۹)

عالم کا عجیب ہے نظارہ دامانِ نگاہ ہے پارہ پارہ
ہمت کو شناوری مبارک بیدا نہیں بحر کا کنارہ
ہے سوزدروں سے زندگانی اٹھتا نہیں خاک سے شرارہ
صح غربت میں اور چکا ٹوٹا ہوا شام کا ستارہ
مومن کے چہاں کی حد نہیں ہے مومن کا مقام ہر کہیں ہے
قدرتی طور پر یہاں دوسوال اٹھتے ہیں، پہلا یہ کہ اقبال کو علم تھا کہ ابو جعفر منصور عباسی نے امیر عبدالرحمن الداخل کو صقر قریش یا قریش کا شاہین قرار دیا تھا، نظر بظاہر یہی لگتا ہے کہ شاعر مشرق کے علم میں یہ بات نہیں تھی ورنہ وہ اس کا تذکرہ ضرور ذکر تھے، کیونکہ اقبال کی یہ شان ہی نہیں کہ وہ بخل سے کام لیں یا فضیلت کا اعتراف نہ کریں

دوسرے سوال یہ ہے کہ کیا اقبال کے ہاں شاہین کے تخیل کا مأخذ متصور کے اس قول کو یا صرف امیر عبد الرحمن الداخل کی ذات کو اقبال کا مصدر و ماذد شاہین قرار دیا جاسکتا ہے، اس کا جواب بھی فی میں ہو گا، جو درحقیقت اپر وا لے سوال کے جواب سے بھی خود خود عیا ہے، اقبال کے ہاں شاہین کا تخیل اس کے ذاتی مشاہدہ و مطالعہ کا نتیجہ ہے اور اس کا تعلق ابو جعفر منصور کے قول یا امیر عبدالرحمن الداخل کے ذاتی کردار سے نہیں ہے !!

مصادر و حواشی

- (۱) زندہ روادار ذاکر بجاوید اقبال ۳۹۵/۳.
- (۲) کلیات اقبال اردو، ص ۶۸.
- (۳) زندہ روادار، ص ۱۷/۳.
- (۴) کلیات اقبال ص ۳۹۵.
- (۵) اس موضوع پر مقالہ نگار کی تصنیف "اقبال کے نجوم ہدایت" (جواب اقبال اور صحابہ کرام) کے عنوان سے نظر ہانی کے بعد دوبارہ چھپ رہی ہے۔
- (۶) اکامل فی التاریخ ۵/۶، ۷/۲۷، ۸/۵۷ فتح الطیب ۱/۳۶۲، ۲/۵۲۶.
- (۷) مؤذین ہتھے ہیں کہ ایک روز بنو امیہ کا فاتح جرنیل مسلمہ بن عبد الملک بن مروان اپنے خلیفہ بھائی ہشام بن عبد الملک کے پاس بیٹھا ہوا تھا کہ یہ تم شہزادہ عبدالرحمٰن الداھل اندر آیا ہشام نے اسے ایک طرف ہونے کے لیے کہا تو مسلمہ بولا: امیر المؤمنین! اسے کچھ مت کیسی، بلکہ اسے گلے سے لکائے پھر کہا گیا امیر المؤمنین حد اصحاب بنی امية وزریم عند زوال ملکم، (امیر المؤمنین! یہ بنو امیہ کا اس وقت ہدم اور پناہ گاہ ہو گا جب ان کا اقتدار ختم ہو چکا ہو گا) ویکھیے فتح الطیب ۵۵/۲.
- (۸) اکامل فی التاریخ ۷/۷.
- (۹) فتح الطیب ۲/۳، ۳/۵۲۶.
- (۱۰) اکامل فی التاریخ ۵/۹، الحلة السیراء ۲/۳۵۰.
- (۱۱) فتح الطیب ۲/۳، ۳/۳۷.
- (۱۲) الینا۔
- (۱۳) طبقات ابن سعد ۱/۲۳، ۵۲، تفاصیل کے لیے مصنف کی علمی کاوش "سیرت نبوی کا ایک اہم گوشه دار ارقام تاریخ کے آئینہ میں" ملاحظہ ہو۔

(۱۲) فتح الطیب ۲/۵۲، اکالیں فی التاریخ ۵/۲۷، ۳۷۶، تاریخ بغداد ۱/۲۵۲.

(۱۳) ایضاً

(۱۴) ایضاً

(۱۵) کلیات اقبال اردو ۳۹۲.

(۱۶) ایضاً ص ۳۹۵.